



Nýggjur margmiðlaskattur

Danska stjórnin hevur saman við Dansk Folkeparti gjørt av, at frí telefon, internet og heimatelda nú skal skattast. Talan er um part av nýggja skattareforminum, sum tingast hevur verið um seinastu tíðina. Undan hesum hevur skipanin verið tann, at fólk lutvíst hava verið skattað av friari telefon, meðan breiðband og heimatelda, sum arbeiðsgevarin hevur goldið, ikki hava verið skattað. Sambært nýggja uppskotinum verður lønmóttakarin skattaður av 5.000 krónum um árið - líkamikið, hvørjar av hesum trimum ágóðunum arbeiðsgevarin rindar fyri. Sambært upplýsingunum eru í dag á leið 280.000 danir, sum fáa breiðbandið við hús goldið av arbeiðsgevaranum. Roknað verður við, at samlaða skattainntøkan av nýggja áttakinum verður millum 500 og 750 milliónir. Hóast harða mótstöðu hevur stjórnin hildið fast við hendan partin av nýggja skattalógaruppskotinum. Millum annað tí tað er munandi lættari at umsita eina skipan, har skattingin er tann sama hjá øllum.

Petroleumum gevst í Føroyum



Umboð fyri BP á fundi við føroyskar oljuyndugleikar

– BP hevur alla tíðina havt eitt sera gott samskipti við føroysku oljuyndugleikarnar, sum BP heldur eru sera dugnaligir til teirra arbeiði.

– *Hvørji viðurskipti áttu at verið øðrvisi og broytt í sambandi við oljuleiting, um BP skuldi hildið fram við leitingini í Føroyum?*
– BP hevur ongur tilráð-

ingar til myndugleikarnar viðvíkjandi olju og gassleiting í Føroyum.

– *Nú er BP rættiliga virkið vestan fyri Hetland. Er ókið vestan fyri Hetland*

eitt framtíðar menningarøki fyri olju og gass. Trúgva tit at tað goymir seg nógv olja og gass í undirgrundini her?

– Nýggj fund á Atlants-

mótinum siga frá, at tað enn er olja og gass at finna í økinum, men tann núverandi fíggarstøðan, og eisini tær truplu umhvørvisumstøðurnar, eru avbjóðandi

fyri virkseimið í hesum økinum.

Atlantic Petroleum varðveitir ognarpartin á 8,27% í Blackbird

P/F Atlantic Petroleum boðar í dag frá, at ognarparturin hjá felagnum á 8,27% í enska loyvi nr. P.317, íroknað Blackbird fundið, verður óbroyttur

OLJUVINNA

Jan Müller
jan@sosialurin.fo

Wilhelm Petersen, stjóri í Atlantic Petroleum sigur í eini viðmerking:

“Hetta er gleðiligt fyri Atlantic Petroleum og samstarvsfeløgini av tí, at tað leggur virðir afturat Blackbird fundinum, og ognar-


deilingin í loyvinum verður óbroytt.”

Í 2003 keypti Atlantic Petroleum enska loyvi P317 í teigi 20/2a frá Premier Oil. Premier Oil varðveitti rættin at koma inn aftur í loyvið við 5,515% um nakað annað fund varð gjørt uttan fyri Ettrick fundið, afturfyri at gjalda leitingarkostnaðin. Premier Oil hevur ikki valt at brúka afturkeypsrættin, og tí er ognarparturin hjá Atlantic Petroleum í loyvinum óbroyttur.

Á summri 2008 varð boðað frá, at boringin av brunni 20/2a-8 Blackbird var eitt fund. Blackbird er lovandi, og hjá Atlantic Petroleum rokna tey við, at tað fer at økja um virðið av

Ettrick leiðini. Í brunnum varð rakt við 111 føtur av kolvetni í fleiri lögum og royndarframleitt varð úr brunnum við eini miðal dagsframleiðslu á 3,800 tunnur. Fundið liggur einar 6 kilometrar sunnanfyri Ettrick leiðina, og arbeið verður í løtuni við at kanna útbyggingarmøguleikarnar.

Samstarvsfeløg í loyvinum eru Nexen (fyrirstøðufelag) 79,73%, Bow Valley 12 % og Atlantic Petroleum 8,27% sigur Atlantic Petroleum í nýggjastu fráboðan síni.



Blackbird liggur nær Ettricleiðini